
अधिसूचना 

27 अगस्त 2014 
सं0 1 / सा0सु0 कबीर अन्त्येष्टि अनु0 - 02 / 2011 स. क .- 2010 — कबीर अन्त्येष्टि अनुदान योजना, बिहार में 
अधिसूचना सं0 - 1423 दिनांक 19.12. 2007 से अधिसूचित है, जिसके अन्तर्गत किसी भी उम्र के बी0पी0एल0 परिवार के 
सदस्यों की मृत्यु की स्थिति में उसके आश्रित / निकटस्थ संबंधी को अन्त्येष्टि क्रिया हेतु सहायता राशि उपलब्ध करायी 
जाती है । इस योजना के कार्यान्वयन के क्रम में अधिसूचना सं0 - 200 दिनांक 25.01. 2012 तथा अधिसूचना सं0 - 1933 
दिनांक 06.09.2012 के द्वारा आवश्यक संशोधन किया गया है । राज्य सरकार द्वारा पुनः इस योजना में अनुदान राशि के 
दर में वृद्धि की गयी है एवं अनुदान राशि 1500 / - रू0 से बढ़ाकर 3000 / - रू0 प्रति अनुदान किया गया है , जिसके 
कारण अधिसूचना में पुन: संशोधन किया जाना वांछित है । 

उपरोक्त के क्रम में कबीर अन्त्येष्टि अनुदान योजना, 2007 को संशोधित रूप में निम्नरूपेण अधिनियमित किया 
जाता है : 

___ भारत संविधान के अनुच्छेद 39 ( क ) के अधीन प्रदत्त शक्तियों का प्रयोग करते हुए राज्य सरकार एतद् द्वारा 
पंचायतीराज की सहभागिता से कबीर अन्त्येष्टि अनुदान योजना, 2007 निम्नलिखित रूप में कार्यान्वित की जायगी : 

नाम : - कबीर अन्त्येष्टि अनुदान योजना, 2007 

उद्देश्य : - राज्य के बी0पी0एल0 परिवार के सदस्यों की मृत्यु की स्थिति में अंतिम संस्कार हेतु कबीर 
अन्त्येष्टि अनुदान योजना वर्ष 2007 - 08 से लागू किया गया है । अतः इस उद्देश्य की प्राप्ति हेतु कबीर अन्त्येष्टि अनुदान 
योजना का प्रारूपण किया गया है , जिसके अन्तर्गत किसी भी उम्र के बी0पी0एल0 परिवार के सदस्यों की मृत्यु की 
स्थिति में अन्त्येष्टि क्रिया हेतु उसके आश्रित / निकटस्थ संबंधी को रू0 3000 / - ( तीन हजार रूपये) मात्र एकमुश्त 
अनुदान देने का प्रावधान किया गया है । 

1. पात्रता : 

( क ) यह योजना गरीबी रेखा से नीचे जीवन बसर करने वाले सभी परिवारों पर, उस परिवार के किसी भी 
व्यक्ति की मृत्यु की स्थिति में लागू होगी । अनुदान के लिए मृतक के उम्र सीमा का कोई बंधन नहीं होगा । 


प्रपत्र 

( ख ) प्रत्येक मामले में अनुदान के लिए पात्र वैसे आश्रित ही होंगे , जो बिहार राज्य के वासी हों या आवेदन की 
तिथि से कम - से - कम 10 वर्ष पूर्व से इस राज्य में रह रहे हों । 

2. ( क ) अनुदान के लिए आवेदन पत्र विहित प्रपत्र - 1 में दो प्रतियों में उस ग्राम पंचायत कार्यालय को दिया 
जायेगा, जिसमें आवेदक साधारणतः निवास करता है । आवेदन देने के लिए कोई फीस नहीं ली जायेगी । प्रपत्र की 
अनुपलब्धता की स्थिति में सादे कागज पर आवेदन - पत्र सभी आवश्यक विवरण के साथ दिया जा सकेगा । नगर 
निकाय क्षेत्र में आवेदन - पत्र वार्ड कार्यालय / वार्ड कमिश्नर को दिया जायेगा । 

( ख ) आवेदन - पत्र ग्राम पंचायतों, प्रखण्ड विकास पदाधिकारी, नगर निगम, नगरपालिका या नगर परिषद , 
प्रखण्ड कार्यालयों तथा जिला सामाजिक सुरक्षा कोषांग द्वारा मुफ्त उपलब्ध करवाया जायेगा । 

3. स्वीकृति : - अनुदान के लिए आवेदकों की सूची संबंधित पंचायत कार्यालयों / नगर निकास कार्यालय में 
प्रपत्र - 2 में संधारित की जायेगी । 

4. अस्वीकृत आवेदन - पत्र के संबंध में सूचना की अस्वीकृति के कारणों का उल्लेख करते हुए आवेदकों को 
दी जायेगी । 

5. ( क) आवेदन -पत्र तत्कालिक रूप से संबंधित पंचायत के मुखिया / वार्ड कमिश्नर द्वारा स्वीकृत किया 
जायेगा । 

( ख ) बिना आवेदन - पत्र के , मात्र सूचना के आधार पर पंचायत के मुखिया / वार्ड कमिश्नर / पंचायत 
सेवक / कर्मचारी की मृत्यु की स्थिति में मृतक को अनुदान स्वीकृति की कार्रवाई स्वयं भी कर सकते हैं । 

6 . राशि प्रवाह : 

( क ) निदेशक , सामाजिक सुरक्षा द्वारा कबीर अन्त्येष्टि अनुदान योजना की राशि की निकासी कर बैंक ड्राफ्ट 
के माध्यम से " सक्षम State Society for Ultra Poor and Social Welfare ( SSUPSW) को उपलब्ध करायी 
जायेगी । राशि की निकासी सोसाईटी द्वारा प्राप्त Pre Receipt Voucher के आधार पर की जायेगी । सोसाईटी द्वारा 
यह राशि बैंक एकाउन्ट / चेक / RTGS Transfer के माध्यम से जिला पदाधिकारी / सहायक निदेशक, सामाजिक 
सुरक्षा को उपलब्ध करायी जायेगी , जो कबीर अन्त्येष्टि अनुदान योजना निधि हेतु संधारित खाते में रखेंगे । 
( ख ) जिला पदाधिकारी / सहायक निदेशक, सामाजिक सुरक्षा द्वारा यह राशि जिला स्तर पर " कबीर अन्त्येष्टि 

|म) के नाम से संधारित बैंक एकाउन्ट में रखा जायगा तथा इस बैंक एकाउन्ट से चेक / RTGS 
Transfer द्वारा यह राशि जिले के सभी पंचायतों / नगर निकाय के वार्डों की संख्या के अनुसार संबंधित प्रखण्ड 
विकास पदाधिकारी / कार्यपालक पदाधिकारी, नगर निगम को उपलब्ध करा दी जायगी । 

(i ) जिले के सभी पंचायतों को - प्रत्येक पंचायत के लिए 15 अनुदान की दर से (10 सामान्य घटक, 5 
विशेष घटक ) । 

(ii ) जिले में सभी नगर निगम / नगर परिषदों को - प्रत्येक नगर निगम / नगर परिषद वार्डों के लिए 15 
अनुदान की दर से ( 10 सामान्य घटक , 5 विशेष घटक) । 

( iii ) सभी नगर पंचायतों को - प्रत्येक नगर पंचायत वार्ड के लिए 7 अनुदान की दर से (5 सामान्य घटक , 2 
विशेष घटक ) । 

( ग ) प्रखण्ड / नगर निकायों द्वारा प्राप्त राशि को " कबीर अन्त्येष्टि निधि , (प्रखण्ड / नगर निकाय का नाम ) के 
नाम से बैंक एकाउन्ट में रखा जायगा । इस खाते का संचालन प्रखण्ड विकास पदाधिकारी / कार्यपालक पदाधिकारी, 
नगर निकाय द्वारा किया जायगा । 

( घ ) प्रखण्ड विकास पदाधिकारी / कार्यपालक पदाधिकारी निकाय द्वारा प्रथम किस्त में निम्न प्रकार से राशि 
पंचायतों / नगर निकाय वार्डों को उपलब्ध करा दी जायगी 

(i) पंचायत / नगर निगम / नगर परिषद के वार्ड के लिए - 7 ( सात ) मृतकों के भुगतान हेतु राशि रु0 
21, 000 / - ( इक्कीस हजार रूपये ) मात्र नगद रखा जायगा । 

( ii ) नगर पंचायत के वार्ड के लिए - 5 (पाँच) मृतकों के भुगतान हेतु राशि रू0 15, 000 / - ( पन्द्रह हजार 
रूपये) मात्र नगद रखा जायगा । 

इस राशि को पंचायतों / नगर निकाय वार्डों में बैंक एकाउन्ट में रखा जायगा जिसका संधारण पंचायतों के 
मामले में मुखिया / पंचायत सेवक एवं नगर निकाय के मामलों में वार्ड कमिश्नर तथा नगर निकाय के किसी कर्मचारी 
द्वारा संयुक्त रूप से किया जायगा । 

iii) मुखिया / वार्ड कमिश्नर द्वारा उनके क्षेत्रान्तर्गत बी0पी0एल0 परिवार के किसी सदस्य की मृत्यु होने पर 
अविलम्ब उन्हें निर्धारित राशि रु0 3000 / - ( तीन हजार रूपये) मात्र का भुगतान किया जायगा । 

प्रत्येक पंचायत / नगर निगम के वार्ड / नगर परिषद के वार्ड के 
मामले में हमेशा 7 व्यक्तियों एवं नगर पंचायतों के वार्ड में 5 व्यक्तियों की राशि हमेशा प्रत्येक वार्ड में नगद रूप में 
उपलब्ध रहे । 

(iv ) यह व्यवस्था बी0पी0एल0 परिवारों के लिए त्वरित अनुदान भुगतान हेतु की जा रही है । 


PIN 

7. जिला स्तर पर जिला पदाधिकारी / सहायक निदेशक , सामाजिक सुरक्षा इस योजना के अन्तर्गत राशि 
की प्रवाह का अनुश्रवण करने एवं निकासी की गई राशि का डी0सी0 विपत्र समय पर महालेखाकार कार्यालय में जमा 
करने हेतु जिम्मेवार होंगे । 

8 . प्रखण्ड / नगर निकाय स्तर पर प्रखण्ड विकास पदाधिकारी / कार्यपालक पदाधिकारी द्वारा दी गई राशि 
का उल्लेख सही रूप से संधारित करने एवं राशि का उपयोगिता प्रमाण - पत्र एवं अभिश्रव समय पर जिले में भेजने हेतु 
पूर्णरूपेण जिम्मेवार होंगे । 

9. अन्यान्य : 

( क ) निदेशक, सामाजिक सुरक्षा, बिहार इस योजना के पूर्णरूपेण प्रभारी होंगे, वे कबीर अन्त्येष्टि अनुदान 
योजना के बजट नियंत्रण पदाधिकारी होंगे, जो जिलाधिकारी / सहायक निदेशक , सामाजिक सुरक्षा को स्टेट सोसाईटी 
फॉर अल्ट्रा पूअर एण्ड सोशल वेलफेयर (सक्षम ) के माध्यम से निधि की उपलब्धता सुनिश्चित करेंगे । 

( ख ) निदेशक, सामाजिक सुरक्षा, बिहार कबीर अन्त्येष्टि अनुदान नियमावली की लेखा प्रक्रिया के समुचित 
क्रियान्वयन के लिए जिला पदाधिकारी / जिले के अन्य पदाधिकारियों को अनुदेश जारी करेंगे । 

( ग ) निदेशक, सामाजिक सुरक्षा एवं उनके द्वारा प्राधिकृत अन्य पदाधिकारी जिलों में इस योजना के कामकाज 
का आवश्यकतानुसार निरीक्षण / समीक्षा करेंगे । 

( घ ) (i) जिलों में इस योजना के कार्यान्वयन का पूर्ण दायित्व जिला पदाधिकारी को होगा । 

(ii) जिलों के जिला पदाधिकारी योजना का निरीक्षण / समीक्षा करेंगे एवं आवश्यक निदेश भी निर्गत कर 
सकेंगे । 

(iii) सहायक निदेशक, जिला सामाजिक सुरक्षा कोषांग जिले में योजना का कार्यान्वयन करेंगे । 

10 . सहायक निदेशक, सामाजिक सुरक्षा प्रत्येक माह के 15वीं तारीख तक पूर्व माह का प्रखण्डवार प्रगति 
प्रतिवेदन जिला पदाधिकारी / निदेशक, सामाजिक सुरक्षा, बिहार को भेजेंगे । 

11. योजना का प्रशासी विभाग समाज कल्याण विभाग आवश्यकतानुसार समय - समय पर नियमावली / अनुदेश 
निर्गत कर सकेगा । 

यह संशोधित अधिसूचना दिनांक 01.09.2014 से प्रभावी होगा अर्थात दिनांक 01.09 .2014 से नये दर पर ( रू0 
3000 / - प्रति अनुदान ) भुगतान किया जायगा । 
पूर्व में निर्गत सभी अधिसूचना इस हद तक संशोधित समझे जायेंगे । 

बिहार - राज्यपाल के आदेश से , 

अमरनाथ मिश्र, 
सरकार के अपर सचिव । 


अधीक्षक, सचिवालय मुद्रणालय , 
बिहार , पटना द्वारा प्रकाशित एवं मुद्रित । 
बिहार गजट ( असाधारण ) 710 -571 + 500 -डी0टी0पी0 । 

